
تۆمەتبارێك دەستگیركرا و دەستگیرا بەسەر پاسێکی هاتوچۆی دزراودا

  

تۆمەتبارێك دەستگیركرا و دەستگیرا بەسەر پاسێکی هاتوچۆ.

پۆلیسی سلێمانی ئەمڕۆ سێشەممە (26ـی کانونی یەکەمی 2023) لە بەیاننامەیەکەدا ڕایگەیاند، "لەسەر

سكاڵای هاوڵاتییەك و لەلایەن مەفرەزەكانی بنكەی پۆلیسی ئەزمەڕەوە تۆمەتبارێك دەستگیركراو دەستگیرا

بەسەر ئۆتۆمبێلێكی نەفەرهەڵگر (پاس)دا".

لە بەیاننامەکەدا ڕوونکرایەوە، دوای ئەوەی هاوڵاتییەك سكاڵای تۆماركرد كە ئۆتۆمبێلە

نەفەرهەڵگرەکەی لای كەسێك داناوە لەئێستادا نایداتەوە و شاردویەتییەوە، هێزەكانی پۆلیس

لێكۆڵینەوەو بەدواداچوونەكانیان دەستپێكردوو دوای وەرگرتنی بڕیاری داوەری لێكۆڵینەوە توانرا

لەلایەن بنكەی پۆلیسی ئەزمەڕەوە تۆمەتبار بدۆزرێتەوەو دەستگیربكرێت و دەستیش بگیرێت بەسەر

ئۆتۆمبێلەكەدا.

لەئێستادا تۆمەتبار لەدایكبووی 1983 بە بڕیاری دادوەر ڕاگیراوەو لێكۆڵینەوە لەگەڵیدا بەردەوامە.

